

>

Title: Need to undertake repair of roads, railway staff quarters and parks in Danapur under East Central Railway in Bihar.

-
प्रो. रंजन प्रसाद यादव (पाटलिपुत्र) :

मैं रेल मंत्री का ध्यान मेरे निर्वाचन क्षेत्र में पूर्व मध्य रेलवे के दानापुर स्टेशन के पास से गुजरने वाली सड़क, रेलवे कालोनी की सड़क तथा वार्डों की मरम्मत एवं पार्क की व्यवस्था की ओर दिलाना चाहता हूँ।

दानापुर स्टेशन के पास जो सड़क गुजरती है वह बहुत ही जर्जर स्थिति में है। टूटी-फूटी सड़क होने के कारण आम जनता तथा रेलवे कर्मचारियों को बहुत ही असुविधा होती है तथा आये दिन यहां दुर्घटनाएं होती रहती हैं। रेलवे कालोनी, दानापुर के वार्डों की भी स्थिति ठीक नहीं है। वह भी बहुत जर्जर स्थिति में है। किसी भी समय वार्ड गिर सकते हैं और दुर्घटना हो सकती है, जिससे जान-माल का नुकसान होने का खतरा है। यही हाल वहां के पार्कों का भी है। उनकी साफ-सफाई तथा रख-रखाव नहीं होता है जिससे गंदगी के कारण बीमारी फैलने का डर है। अतः मैं मंत्री महोदय से आग्रह करता हूँ कि वह दानापुर स्टेशन के पास की सड़क, रेलवे कालोनी की सारी सड़कें, रेलवे वार्डों की मरम्मत एवं पार्कों की सफाई तथा रख-रखाव करने हेतु संबंधित अधिकारियों को निर्देश दें जिससे आम जनता तथा रेलवे कर्मचारियों में आक्रोश की भावना समाप्त हो।